

نیوز ریلیز



سفارتخانہ ریاستہائے متحدہ امریکہ - اسلام آباد، پاکستان

۷ جنوری ۲۰۱۳ء

برائے فوری اجراء

۲۰۱۳/۲

رابطہ: شعبہ امور عامہ

سفارتخانہ ریاستہائے متحدہ امریکہ

فون: ۰۵۱۲۰۸۲۹۱۱

۰۵۱۲۰۸۱۱۳۶

امریکی اعانت سے اساتذہ کی پیشہ ورانہ ترقی کی شروعات

پشاور (۷ جنوری ۲۰۱۳ء)۔ پشاور سے تعلق رکھنے والے ۳۲ طلبہ نے پشاور ریجنل انسٹی ٹیوٹ فار ٹیچر ایجوکیشن (رائٹ) سے ایسوسی ایٹس ڈگری ان ایجوکیشن (اے ڈی ای) کی ڈگری حاصل کی ہے۔ اساتذہ کی تربیت کا یہ جدید پروگرام امریکی حکومت کی اعانت سے تیار کیا گیا ہے۔ پشاور یونیورسٹی میں آج منعقد ہونیوالے اس تقریب میں خیبر پختونخوا اور فائنا میں اے ڈی ای اور بی ایڈ میں داخلہ لینے والے ۲۵۲ ہونہار طلبانے میرٹ کی بنیاد پر ۱۴۵ ملین ڈالر پر مشتمل وظائف بھی حاصل کئے۔

اے ڈی ای اساتذہ تربیت کے ان دو پروگراموں میں سے ایک ہے جنہیں حال ہی میں امریکی ادارہ برائے بین الاقوامی ترقی (یو ایس ایڈ) کی معاونت سے تیار کیا گیا ہے۔ ان دو پروگراموں میں دو سالہ اے ڈی ای اور چار سالہ پیچر آف ایجوکیشن پروگرام (بی ایڈ) شامل ہیں۔ اس وقت ۲۶۰۰ سے زائد طلباء و طالبات ان دو پروگراموں میں تعلیم حاصل کر رہے ہیں جبکہ لگ بھگ ۱۰۰۰ طلبہ و طالبات یو ایس ایڈ کی جانب سے ان پروگراموں کی معاونت کیلئے دیئے جانے والے وظائف بھی حاصل کر رہے ہیں۔

امریکی مالی اعانت سے جاری یہ منصوبہ وفاقی اور صوبائی حکومتوں، ہائر ایجوکیشن کمیشن، صوبائی محکمہ ہائے تعلیم، پندرہ جامعات اور ۷۵ اساتذہ کالجوں کیساتھ کام کر رہا ہے تاکہ نہ صرف مستقبل کے اساتذہ کی تعلیم کو بہتر کیا جاسکے بلکہ پہلے سے اسکولوں میں تعینات ماہر اساتذہ کو بھی تربیت فراہم کی جاسکے۔

تقریب کے شرکاء سے خطاب کے دوران یو ایس ایڈ کے ایجوکیشن سپیشلسٹ فضل ربی نے کہا کہ امریکی حکومت اور امریکی عوام کی وساطت سے میں خیبر پختونخوا حکومت، ہائر ایجوکیشن کمیشن اور تمام پارٹنرز کا شکریہ ادا کرتا ہوں جن کی انتھک محنت کی وجہ سے پاکستان کے اساتذہ کو بہترین تربیت اور تعلیم میسر آئی۔ خیبر پختونخوا کے صوبائی وزیر برائے اعلیٰ تعلیم قاضی اسد نے یو ایس ایڈ کا شکریہ ادا کیا جسکی وجہ سے پاکستانی کالجوں اور جامعات نے اے ڈی ای اور بی ایڈ پروگراموں کو شروع کیا۔ انہوں نے کہا کہ اساتذہ کی تعلیم کے فروغ میں بنیادی کردار ادا کرتے ہیں اور صوبائی حکومت نے تعلیم بالخصوص اساتذہ کی تعلیم کے فروغ کیلئے اہم اقدامات اٹھائے ہیں۔

صوبائی وزیر قاضی اسد کے علاوہ خیبر پختونخوا کے وزیر تعلیم خیبر پختونخوا سردار حسین بابک، پشاور یونیورسٹی کے وائس چانسلر ڈاکٹر قبلہ آیاز نے بھی تقریب میں شرکت کی اور طلبہ و طالبات میں ڈگریاں و وظائف تقسیم کئے۔

اے ڈی ای ان متعدد پروگراموں میں سے ایک ہے جو لاکھوں پاکستانی بچوں کو اپنی ذہنی صلاحیتیں نکھارنے کا موقع دیتا ہے۔ امریکہ تعلیم کے شعبہ میں نئے ڈگری پروگرامز شروع کر رہا ہے جو ۱۹۰ سالہ کالجوں اور یونیورسٹیوں میں پڑھائے جائیں گے۔ اس کے علاوہ امریکہ پاکستانی یونیورسٹیوں میں نئے عملی تحقیقی مراکز بھی قائم کر رہا ہے جن کا مقصد توانائی، پانی اور زراعت میں تحقیق ہو گا۔ ۱۰۶۰۰ سے زائد، کم آمدنی والے پاکستانی طلباء و طالبات مختلف کالجوں میں امریکی مالی اعانت سے تعلیمی وظائف حاصل کر رہے ہیں۔ اے ڈی ای پروگرام کے بارے میں مزید معلومات کیلئے <http://www.pakteachers.org/> پر رابطہ کریں۔

###